

مولانا عبد الرحمن کیلائی

مفسر تيسیر القرآن

ایمان و عقائد

کیا آغا خانی مسلمان ہیں؟

..... حصہ اولہ

اس حصہ میں ایسے عقائد و نظریات کا ذکر ہے جن میں کم از کم نام کی حد تک تمام مسلمانوں اور ائمہ علییوں میں اشتراک موجود ہے:

الف : ادکانِ اسلام

۱ کلمہ شہادت

اسلام میں داخل ہونے کے لئے کلمہ شہادت کا زبان سے اقرار کرنا ضروری ہے۔ اس کلمہ کے دو اجزاء ہیں یعنیأشهدُ أَنْ لَا إِلَهَ إِلَّا اللَّهُ أَوْ أَشْهُدُ أَنَّ مُحَمَّداً رَسُولَ اللَّهِ اور اگر کوئی مسلمان بھی ان دونوں اجزاء یا دونوں میں سے کسی کا زبانی یا معنوی طور پر انکار کر دے، یا اس سے ایسے اعمال سرزد ہوں جن سے اس کلمہ کے کسی جزو کی تردید ہوتی ہو تو وہ شخص دائرہ اسلام سے خارج سمجھا جائے گا۔

قادیانیوں نے اس کلمہ کے دوسرے جزو کا معنوی طور پر انکار کیا۔ یعنی رسول اللہ ﷺ کی رسالت کو تاقیامت واجب الاتباع تسلیم کرتے ہوئے ایک اور نبی کی نبوت کو تسلیم کر لیا تو پاکستان کی عدالت عالیہ نے اس فرقہ کو ۱۹۷۴ء میں غیر مسلم قرار دے دیا تھا۔

تمام اہل سنت کے بر عکس آغا خانی (اسماعیلیہ) فرقہ کے کلمہ شہادت کے اجزاء دونوں بلکہ تین ہیں: أَشْهُدُ أَنْ لَا إِلَهَ إِلَّا اللَّهُ وَأَشْهُدُ أَنَّ مُحَمَّداً رَسُولَ اللَّهِ وَأَشْهُدُ أَنْ أَمِيرَ الْمُؤْمِنِينَ عَلَيْهِ الرَّحْمَةُ الرَّحِيمُ^①

☆ اس مضمون کے مقدمے کے طور پر بعض تفصیلات کو جمع کیا گیا تھا، تاکہ اسماعیلیوں اور آغا خانیوں کے ما بین تعلق کو نکھرا جاسکے۔ تفصیل اور طوالت کے پیش نظر اسے مستقل طور پر شائع کیا جا رہا ہے، اس مضمون کے مطالعہ سے قبل سابقہ مضمون کا مطالعہ مفید ہو گا۔ مدیر

علاوه ازیں ان کے ہاں پہلے دو اجزا (جو سب مسلمانوں میں مشترک ہیں) کا بھی وہ مفہوم نہیں، جو دوسرے مسلمانوں کے ہاں پایا جاتا ہے۔ کلمہ کے پہلے جزو لا اله الا الله کا عام مفہوم یہ ہے کہ اللہ کے سوا کوئی معبدو یا عبادت کے لائق نہیں۔ اگرچہ بعض مسلمانوں نے اللہ تعالیٰ کی بعض صفات الوہیت، یعنی مشکل کشانی اور حاجت روائی وغیرہ میں اپنے زندہ یا فوت شدہ بزرگوں اور پیروں کو بھی شامل کر لیا تاہم غیر اللہ کو سجدہ کرنا ایسا عمل ہے جسے مسلمانوں کے تمام فرقے حرام سمجھتے ہیں مگر اسماعیلی اپنے حاضر امام کو سجدہ کرتے اور اس کو کارِ ثواب اور اصل عبادت سمجھتے ہیں۔ درج ذیل اقتباسات ملاحظہ فرمائیے:

(i) ”اس دنیا میں جو مومن پہلے تھے اور جو مومن اس وقت ہیں اور جو آئندہ ہوں گے سب مومن شاہ پیر^(۱) کی عبادت کرتے تھے، کر رہے ہیں اور کرتے رہیں گے۔“

(ii) ”پیر شاہ ہمارے گناہ بخش دیتے ہیں..... امام حاضر کو ہم پیر شاہ کہتے ہیں۔“^(۲)

(iii) امام (علی) کے ظاہر ہونے کے بعد اللہ نے اسلام کو مقبول کیا اور پیغمبر کا دور ختم ہوا، اس کے بعد کوئی پیغمبر اس دنیا میں نہیں آیا۔ اس کے معنی یہ ہیں کہ امام کا ظہور اللہ کا ظہور ہے جس کی پیچان اللہ کی پیچان ہے جس کی بندگی اللہ کی بندگی ہے جس کی حمد اللہ کی حمد ہے جس کی بیعت اللہ کی بیعت ہے جس کی فرمانبرداری اللہ کی فرمانبرداری ہے۔“^(۳)

ان اقتباسات سے معلوم ہوتا ہے کہ اسماعیلیہ نے زبانی اقرار کے باوجود، اپنے حاضر امام میں تمام صفاتِ الوہیت ماننے کی بنابر معنوی طور پر لا إله إلا الله کی تردید کر دی ہے، اور عملی طور پر جس کی تردید کی، اس کا بیان آگے آئے گا۔

اب کلمہ شہادت کے دوسرے جز محمد رسول اللہ کی طرف آیے۔ اس کا عام مفہوم یہ ہے کہ رسول اللہ ﷺ کے صحیح اور ثابت شدہ تمام اقوال و افعال قیامت تک کے لئے تمام مسلمانوں کے لئے واجب الاتباع ہیں۔ آپ ﷺ کے قول یافعُل کے مقابلے پر کسی کا قول یا

① شکشن مala، منظور شدہ درسی کتاب، مطبوعہ اسماعیلیہ ایسوی ایشن برائے ہند: بمبئی

② گنان برہم پرکاش، مجموعہ مقدس گنان ص ۱۲۹ از پیر شمس الدین، مطبوعہ اسماعیلیہ ایسوی ایشن برائے ہند: بمبئی

③ شکشن مala کے جی سبق نمبر ص ۲۱ منظور شدہ درسی کتاب مذہبی ناٹک سکول مطبوعہ اسماعیلیہ ایسوی ایشن ہند

④ کلام الہی اور فرمان امام ص ۵۴ از عالی جاہ سلطان پنجم نور محمد

فعل ترک کر دیا جائے گا۔ اساعلیٰہ کا زبانی دعویٰ یہی ہے کہ جیسا کہ اساعلیٰہ^⑤ تعلیمات پر آخر کے ص ۵ پر ہنسی مشق، کے عنوان کے نیچے یوں لکھا ہوا ہے:

اسلام

قرآن شریف	اللہ
حدیث شریف	رسول ﷺ
فرمان مبارک	حاضر امام
گنان شریف	پیر

مگر عملاً حاضر امام کے فرمان مبارک کے مقام کے بال مقابل حدیث شریف کا توذکر ہی کیا، وہ فرمان مبارک قرآن کے مقابلہ میں یا تو اس کے ہم پلہ ہوتے ہیں یا اس سے بلند تر درج رکھتے ہیں۔ درج ذیل اقتباسات ملاحظہ فرمائیے:

① ”قرآن شریف کی صحیح تصحیح اور اس کے چھپے بھیدوں کے صحیح معنی اور صحیح علم امام حاضر کو ہی ہوتا ہے۔ امام حاضر قرآن ناطق (بoluta hawatul-Qur'an) ہے، اس لئے اس کے فرمانوں کے مطابق عمل کرنا چاہئے۔“^④

② ”نزول وحی کا سلسلہ ختم ہونے کے بعد زمانہ کے اماموں کی معرفت ان کے فرمانوں کی شکل میں جوہدیات کی جاتی ہیں وہ اللہ کے کلام کے برابر ہیں۔“

③ ”اللہ نے حضرت پیغمبر کی معرفت تیس پارے نازل کئے۔ (باقی دس پارے) زمانہ کے اماموں کی معرفت ان کے فرمانوں کی شکل میں ظاہر ہو رہے ہیں۔“^④

درج بالا ہر دو اقتباسات میں فرمائیں حاضر امام کو قرآن کے ہم پلہ قرار دیا گیا ہے۔ لیکن درج ذیل فرمان میں، فرمان تو درکنار گنان کا درج بھی قرآن سے بڑھا دیا گیا ہے۔

ملاحظہ فرمائیے:

④ ”آپ لوگوں کے لئے جو علم ہے وہ گنان ہے۔ قرآن شریف کو تیرہ سوال ہو چکے ہیں

⑤ شائع کردہ ہر ہائی اس آنے غافل شیعہ امامی اساعلیٰہ ایسوی ایش برائے پاکستان، کراچی نمبر ۳

⑥ شکشن مالا iiiii سبق ۲، ص ۸، درسی کتاب مذہبی نائٹ سکول، مطبوعہ اساعلیٰہ ایسوی ایش برائے ہندستانی

⑦ کلام الہی اور فرمان امام ص ۶۲، از عالیجاه سلطان پنجم نور محمد، مطبوعہ اساعلیٰہ ایسوی ایش برائے تزانیہ

وہ ملک عرب کی آبادی کے لئے ہے۔ جبکہ گنان کو سات سو سال ہوئے ہیں اور تم لوگوں کے لئے گنان ہے اور اسی پر عمل کرنا۔^④

قرآن کو چھوڑنے اور گنان کو اپنانے کی وجہ بھی خوب بتائی ہے۔ آنحضرت سرآغا خان سوم سلطان محمد شاہ اپنے فرماں کی قرآن پر بالادستی کا اظہار یوں فرماتے ہیں:

”دین کی ہدایت کے لئے صرف کتابیں اور تحریری الفاظ ہی کافی نہیں۔“^⑤

(لندن جماعت خانہ: ۱۱ جون ۱۹۵۱ء)^⑥

”اسماعیلیوں کے پاس ہدایت کے لئے کوئی تحریری کتاب نہیں بلکہ حیات امام ہے۔“^⑦

(بمبئی، ۲۸ دسمبر ۱۹۷۵ء)^⑧

غور فرمائیے کہ جب فرماں مبارک بلکہ گنان شریف کے مقابلہ میں قرآن شریف کی بھی کچھ حیثیت نہ ہو تو حدیث شریف کس کھیت کی مولی ہوئی۔

اب اس کا دوسرا پہلو یہ بھی ہے کہ اسماعیلی رسول اللہ ﷺ سے اپنے امام حاضر کا درجہ بلند تر سمجھتے ہیں۔ درج ذیل سوال جواب ملاحظہ ہو:

سوال: ”پیغمبر، یعنی ناطق اور اساس، یعنی امام..... ان دونوں میں کس کا درجہ بڑا ہے؟

جواب: اساس کا درجہ بڑا ہے، کیونکہ جو کام پیغمبروں سے نہیں ہو سکتا تھا وہ اساس، امام کرتے تھے اور پیغمبروں میں سے اماموں کو بنانے کا اللہ تعالیٰ کا وعدہ ہے۔ جیسا کہ حضرت ابراہیمؑ کے لئے ہوا تھا۔ اس سے بھی ثابت ہوتا ہے کہ اساس کا درجہ بڑا ہوتا ہے۔ پیغمبر اللہ کا پیغام پہنچاتے ہیں اور اس کے ذریعہ اللہ کی پہچان کرتے ہیں جبکہ اساس، یعنی امام اپنی ذاتی طاقت سے بذات خود ہدایت کرتے ہیں۔ اپنی پہچان آپ کرواتے ہیں اور ان کو کسی کی مدد کی ضرورت نہیں ہوتی۔^⑨

⑧ کلام امام مبین آغا خان سوم کے فرماں کا مجموعہ حصہ نمبر افرمان نمبر ۳۱ ص ۸۱، اسماعیلیہ ایسوی ایشن بمبئی
۹ پہنچ شان امامت ص ۲ مطبوعہ اسماعیلیہ ایسوی ایشن برائے پاکستان

۱۰ ایضاً۔ مطبوعہ اسماعیلیہ ایسوی ایشن برائے پاکستان کراچی

۱۱ مارگ و رشیکا حصہ ص ۲۸ از شری علی بھائی باہوانی منتظر شدہ درسی کتاب برائے مذہبی ناٹ کالون مطبوعہ اسماعیلیہ ایسوی ایشن برائے ہند، بمبئی

ان تصریحات سے معلوم ہو جاتا ہے کہ محمد رسول اللہ کا جو مفہوم عام مسلمان سمجھتے ہیں، اساعلیوں کے ہاں یکسر مفقود ہے۔

کلمہ شہادت میں اثنا عشری شیعوں نے بھی ایک تیرے جزء علیٰ ولی اللہ کا اضافہ کر لیا۔ جس کے معنی ہیں کہ علیٰ اللہ کے وصی ہیں۔ یعنی اللہ کا حکم تھا کہ رسول اللہ ﷺ کے بعد انہیں خلیفہ بنایا جاتا اور اساعلیوں نے جو اضافہ کیا وہ ان امیر المؤمنین علیٰ اللہ ہے جس کے معنی ہیں کہ ”علیٰ اللہ ہیں“، یا ”علیٰ اللہ سے ہیں۔“

ہم اپنے اس معنی کی تائید میں درج ذیل گنان پیش کرتے ہیں:

(۱) ”اس وقت نبی محمد ﷺ نے یہ بتلایا کہ بھائی فرشتو! آپ کو ایک بہت ہی اچھی بات بتلاتا ہوں (کہ جب علیٰ پیدا ہوئے تو) انہوں نے اپنا تعارف مجھ کو خود ہی کرایا کہ وہی (علیٰ) تو پوری کائنات کا خالق ہے۔ اس نے علیٰ کو صحیح اللہ کہئے، اس عقیدہ میں ذرہ برابر کی نہ کریں۔“^{۱۲}

(۲) ”اول ہی سے جو اللہ ہے، اسے علیٰ کہئے۔“

”نبی محمد نے اپنے شوہر (یعنی علیٰ) کو پہچانا“^{۱۳} (نحوذ بالله من ذلك الھفوّات)

(۴) ”جب حضور اکرم ﷺ نے شاہ علی کا دیدار کیا تو سب سے اول ان کو صحیح اللہ پایا“^{۱۴}
ان تصریحات سے معلوم ہوا کہ علیٰ تو صحیح اللہ ہیں اور دوسرے امام حاضر بھی اللہ کا مظہر ضرور ہیں۔ ان کا کلام، کلام اللہ سے بڑھ کر تو ہو سکتا ہے مگر کمزور نہیں ہو سکتا۔ اب خود ہی فیصلہ کر لیتئے کہ عام مسلمانوں کے کلمہ شہادت اور اساعلیوں کے کلمہ شہادت کے مفہوم میں کوئی قدر مشترک باقی رہ جاتی ہے؟

۲ نماز دوسرا رکن اسلام

کلمہ شہادت کے بعد اسلام کا دوسرا رکن نماز ہے جس کی قرآن میں سات سو بار تکرار سے تاکید آئی ہے۔ پانچ وقت کی نماز مسجد میں جا کر باجماعت ادا کرنا ضروری ہے۔ اساعلیٰ فرقہ

(۱۲) گنان مومن چیتا منی از سید امام شاہ مجموعہ مقدس گنان ص ۷۰ مطبوعہ اسماعیلیہ ایسوی ایشون ہند، بمبئی

(۱۳) گنان مومن چیتا منی از سید امام شاہ ص ۱۲۲، مطبوعہ اسماعیلیہ ایسوی ایشون برائے ہند، بمبئی

(۱۴) گنان مومن چیتا منی از سید امام شاہ ص ۱۰۶ مطبوعہ اسماعیلیہ ایسوی ایشون برائے ہند، بمبئی

اس وقت نماز کا تارک ہے اور اسے تسلیم نہیں کرتا۔ وہ صلوٰۃ کے معنی دعا، کر کے اس شرعی تکلیف سے آزاد ہو گئے ہیں۔ اس سلسلہ میں اسماعیلی تعلیمات کا درج ذیل اقتباس ملاحظہ فرمائیے:

① ”ہمارے نزدیک اس (لفظ صلوٰۃ) سے مراد وہ خاص عبادت ہے جو مقررہ اوقات پر کی جاتی ہے۔ مقررہ اوقات پر دعا پڑھنا ہر مؤمن پر فرض ہے۔ قرآن پاک میں دعا کے لئے صلوٰۃ کا لفظ بھی استعمال ہوا ہے۔“^{۱۵}

② ”ام حضرت ﷺ کے ارشاد کے مطابق صلوٰۃ (دعا) مؤمن کی معراج ہے۔“^{۱۶}

مسجد کے بجائے جماعت خانہ

اسماعیلی چونکہ نماز نہیں پڑھتے لہذا اپنی دعا گاہ کو مسجد بھی نہیں بلکہ جماعت خانہ کہتے ہیں۔ جبکہ دنیا بھر کے دیگر تمام فرقوں سے تعلق رکھنے والے مسلمان اپنی عبادت گاہ کو مسجد ہی کہتے ہیں۔ اقتباس:

”یوں تو دعا کیسے بھی ادا کی جاسکتی ہے، لیکن بہتر یہی ہے کہ دعا پڑھنے کے لئے مؤمن مولا کے گھر یعنی جماعت خانہ جائے۔“^{۱۷}

دعا بھی روزانہ صرف دو بار فرض ہے!

یعنی صبح کی اور شام کی دعا۔ آج کل جو دعا جماعت خانوں میں پڑھی جاتی ہے، یہ حاضر امام شاہ کریم حسینی کی منظور شدہ ہے جو انہوں نے ۲۱ مارچ ۱۹۷۰ء کو منظور^{۱۸} فرمائی۔ اس سے پہلے یہ فرقہ صلوٰۃ یادعا کوں سی اور کیسے پڑھتا تھا، وہ ہمیں معلوم نہیں۔

موجودہ منظور شدہ دعا کے چھ حصے ہیں۔ چھے حصہ میں اسماعیلی اماموں کا شجرہ ہے۔ ہر حصے کے خاتمہ پر سجدہ کیا جاتا ہے جس میں پڑھا جاتا ہے: ”اللّٰهُمَّ لَكَ سجودي وَ طَاعتي“ جب سجدہ کیا جاتا ہے تو ہر جماعت خانہ میں سامنے حاضر امام کی قد آدم تصویر موجود ہوتی ہے جس کے مطلب کےوضاحت کی ہمیں ضرورت نہیں۔ کمھی اور کامڑیا

۱۵ اسماعیلی تعلیمات حصہ نمبر ۲ ص ۱۰، مطبوعہ اسماعیلیہ ایسوی ایشن برائے پاکستان، کراچی

۱۶ اسماعیلی تعلیمات حصہ نمبر ۲ ص ۱۱، مطبوعہ اسماعیلیہ ایسوی ایشن برائے پاکستان، کراچی

۱۷ اسماعیلی تعلیمات حصہ نمبر ۲ ص ۱۲، مطبوعہ اسماعیلیہ ایسوی ایشن برائے پاکستان، کراچی

۱۸ نہیں روسمات ص ا، ذیلی عنوان مقدس دعا بیان مطبوعہ اسماعیلیہ ایسوی ایشن برائے پاکستان، کراچی

(جماعت خانہ کے منتظمین وغیرہ) کا منہ چونکہ مومنوں یا دینداروں کی طرف ہوتا ہے، اس لئے ان کیلئے ان کے سامنے علیحدہ امام کی تصویریگی ہوتی ہے۔ اب آپ خود فیصلہ کر لیجئے کہ نماز کے سلسلہ میں اسماعیلیوں اور عام مسلمانوں کے درمیان کیا قدرِ مشترک باقی رہ جاتی ہے؟

۲ زکوٰۃ اسلام کا تیرساہم رکن

جس کا حکم قرآن میں تقریباً ستر بار آیا ہے۔ اس کا عام مفہوم یہ ہے کہ ہر غنی یا صاحبِ نصاب مسلمان ہر سال بعد اپنی بچت کا چالیسوائی حصہ نکال کر اللہ کی راہ میں دے دیتا ہے۔ زکوٰۃ، انفرادی طور پر نکالی جائے یا اجتماعی طور پر اس کا کثیر حصہ محتاج و نادر افراد کو دیا جاتا ہے، گویا زکوٰۃ کے پیسے کا بہاؤ امیر طبقہ سے غریب کی طرف ہوتا ہے۔

اسماعیلی فرقہ میں ایسی زکوٰۃ کا تصور نہیں۔ اس کے بجائے ان کے ہاں کا ہر دیندار اپنی آمدنی کا دسوائی حصہ (دوسنڈ) نکال کر اپنے امام حاضر کو پیش کرنے کا پابند ہوتا ہے۔ پھر اسے امام حاضر کے علاوہ اپنے پیر کے لئے بھی آمدنی کا چالیسوائی حصہ نکالنا ہوتا ہے اور اس کے علاوہ شکریت اور دوسری قسم کے نذرانے الگ ہیں۔ درج ذیل گیان ملاحظہ فرمائیے:

”ست گرجی (سچ گرو جی یعنی حاضر امام) کی خدمت دوسنڈ دیتے رہئے۔

اور چالیسوائی حصہ پیر کو دیتے رہئے اور بے شمار شکریت دیتے رہئے۔

جو خلوص کے ساتھ دوسنڈ اور شکریت دیتے ہیں، ان کی جب آخری گھڑی آئے گی (یعنی موت کا وقت) تو یہ آپ (امام) کے پاس پہنچیں گے۔^{۱۶}

اب دیکھئے زکوٰۃ اور دوسنڈ میں درج ذیل بنیادی فرق ہیں:

① زکوٰۃ بچت پر لگتی ہے جبکہ دوسنڈ آمدنی پر لگتی ہے۔

② زکوٰۃ کی شرح اڑھائی فیصد یا چالیسوائی حصہ ہے جبکہ دوسنڈ کی شرح تحریر میں دس فیصد اور عملاً ساڑھے بارہ فیصد ہوتی ہے یا آٹھواں حصہ ہوتی ہے۔

③ زکوٰۃ صرف مالداروں پر لگتی ہے، جبکہ دوسنڈ امیر و غریب سب کے لئے ہے۔

④ زکوٰۃ میں زکوٰۃ ادا کرنے والے کی ضروریات کا لحاظ رکھا جاتا ہے، لیکن دوسنڈ میں کچھ

^{۱۶} گنان مومن چیتا منی از سید امام شاہ۔ مجموعہ مقدس گنان ص ۱۳۰، مطبوعہ اسماعیلیہ ایسوی ایشن ہند، بمبئی

خیال نہیں رکھا جاتا۔

⑤ زکوٰۃ کی رقم کا کثیر حصہ غریبوں کی جیب میں جاتا ہے جبکہ دسوند کی رقم امام حاضر (حوالہ ہی امیر بیگ ہیں) کی جیب میں جاتی ہے۔

⑥ زکوٰۃ باقی مال کو معمولی قسم کی لفڑشوں سے پاک کرتی ہے۔ سود یا حرام کی کمائی زکوٰۃ کو پاک نہیں کر سکتی، لیکن دسوند ادا کرنے کے بعد بتایا مال خواہ کسی طریقے سے کمایا ہو پاک ہو جاتا ہے۔

اندریں حالات دسوند کو کسی حد تک انکم نیکس کا نام تو دیا جاسکتا ہے لیکن اس کا اسلامی فریضہ زکوٰۃ سے کوئی تعلق نہیں۔

۷ روزہ اسلام کا چوتھا رکن

پورے ماہ رمضان کے روزے اللہ تعالیٰ نے ہر مسلمان پر فرض قرار دیے ہیں لیکن اسماعیلی اس فریضہ سے بھی آزاد ہیں۔ اس کے عوض ان کے ہاں درج ذیل دو طرح کے روزے رکھے جاتے ہیں:

① جمع بیت (یعنی وہ جماعت جو چاند کی پہلی کوآئے) کا روزہ
”جمع بیت“ تقریباً ہر چھ ماہ میں ایک مرتبہ آتی ہے اور ہر ایک دیندار کو یہ روزہ فرض ہونے کی بنابر اسے عمل میں لانے کی کوشش کرنی چاہئے سوائے کسی ناگزیر وجہ یا بیماری کے۔^(۱)

② چاند کے بعد ساتویں تاریخ کا روزہ
”۱۹۶۲ء سے مولانا حاضر امام (شاہ کریم حسینی) کے فرمان کے مطابق اس روزے کو شاہ مولا کے روزے کا نام دیا گیا ہے۔ اس روزے کے دن جماعت خانہ میں گنان شریف، فرمان مبارک اور کلام بولا اور پڑھا جائے۔“^(۲)

اب دیکھئے ہر ماہ میں ایک روزہ یا سال کے ۱۲ روزے تو موجودہ امام نے ۱۹۶۲ء سے فرض کئے، اس سے پہلے اسماعیلیوں پر صرف دور روزے (یعنی جمع بیت) کے روزے فرض تھے؟ یہ دور روزے کس امام نے اور کب فرض کئے تھے؟ یہ ہمیں معلوم نہیں۔ نیز ہمیں یہ بھی معلوم نہیں کہ ماہ رمضان کے تین روزے جو اللہ نے فرض کئے تھے، وہ کس امام نے اور کب معاف کردیئے تھے۔

(۱) ہماری مقدسہ مذہبی رسومات ص ۲۰ بیٹھن، اسماعیلیہ الیوسی ایشان پاکستان، کراچی، تاریخ ۲۱ مارچ ۱۹۷۲ء

حج اسلام کا پانچواں رُکن ⑤

ہر صاحبِ استطاعت پر زندگی میں ایک بار بیت اللہ کا حجِ اللہ تعالیٰ نے ہر مسلمان پر فرض قرار دیا ہے۔ اسماعیلی حضرات اس فریضہ سے بھی آزاد ہیں۔ کوئی اسماعیلی کار و بار کی غرض سے یا از راہِ سیر و تفریح مکہ چلا جائے اور وہاں حج یا عمرہ کر لے تو اسے اس بات کی اجازت ہے۔ حج یا عمرہ کو ایک فریضہ سمجھ کر کوئی اسماعیلی ارادتاً اور مکلفاً وہاں نہیں جاتا۔

ب: دیگر اسلامی شعائر

ارکانِ اسلام کے علاوہ کچھ ایسے اسلامی شعائر بھی ہیں جنہیں مسلمانوں کے سب فرقے تسلیم کرتے ہیں مگر اسماعیلیوں نے ان میں یا تو نئی راہ نکال لی ہے یا بالکل متصادروش اختیار کر کر ہی ہے اور وہ درج ذیل ہیں:

۱ سلام اور سلام کا جواب

مسلمانوں کے تمام فرقوں میں مسنون سلام و جواب السلام علیکم اور علیکم السلام ہے، لیکن اسماعیلی فرقہ اس مسئلہ میں متصادروش اختیار کرتا ہے۔ ان کے ہاں سلام و جواب کو مندرجہ ذیل دو حصوں میں تقسیم کیا گیا ہے:

① جب کوئی دیندار جماعت خانہ میں جائے تو کہتا ہے ’ہے زندہ؟‘ دوسرے اسے جواب

دیتے ہیں: ’قائم پایا‘^④

درachiں اس سوال و جواب میں اسماعیلیوں کا اپنے امام کے متعلق حی قیوم ہونے کے عقیدہ کو بار بار دہرا�ا جاتا ہے۔ آنے والا پوچھتا ہے: کیا ہمارا امام زندہ ہے؟ اور جواب دینے والا کہتا ہے: ”ہم نے تو اسے قائم ہی پایا ہے۔“ اس طرح ہر آن مریدوں کی ذہن سازی کی مہم جاری رہتی ہے۔

② اور جماعت خانہ سے باہر جب کسی کو سلام کہنا ہو تو کہنے والا کہتا ہے ’یا علی مدد!‘ اور جواب دینے والا کہتا ہے: ”مولانا علی مدد! ان کی درسی کتاب میں یہ مضمون یوں ادا کیا گیا ہے: ”یا علی مدد ہمارا سلام ہے۔ مولانا علی مدد سلام کا جواب ہے۔“^⑤

^④ نہبی رسومات ص المیثن مطبوعہ اسماعیلیہ الیوسی ایش برائے پاکستان، کراچی

۲ نوروز اور سال نو

مسلمانوں کا ہجری سال چاند سے تعلق رکھتا ہے اور یہ یکم محرم الحرام کو شروع ہوتا ہے۔ تاہم یہ مسلمانوں کا کوئی تہوار نہیں ہے۔ اسما علیل اس مسئلہ میں بھی مقناد روش رکھتے ہیں۔ ان کا سال مشتمی ہے۔ ۲۱ مارچ کو شروع ہوتا ہے اور اس دن اسما علیل تہوار بھی مناتے ہیں۔ درج ذیل اقتباس ملاحظہ فرمائیے:

”نوروز کی خوشی منانا اسما علیلیوں کی ایک قدیم روایت ہے۔ اس کی سالانہ مجلس ۲۱ مارچ کو صحیح صادق کے بعد ہر ایک جماعت خانے میں منعقد کی جائے۔ ۲۱ مارچ کو مذہبی نقطہ نگاہ سے ہمارا نیا سال شروع ہوتا ہے۔“^(۱)

اب یہ تو ظاہر ہے کہ ۲۱ مارچ (نوروز) سے محبوبیوں اور سورج پرستوں کو تو عقیدت ہو سکتی ہے مسلمانوں کا اس سے کیا تعلق؟

۳ تہذیب مغرب سے دلدادگی

یہ توبہ جانتے ہیں کہ مغربی تہذیب اسلامی تہذیب کی نقیض (ضد) ہے۔ اسما علیلیوں میں عورت کا پرده نام کی کوئی چیز نہیں۔ جماعت خانوں میں البتہ عورتوں کے بیٹھنے کی الگ جگہ مقرر ہوتی ہے، لیکن کئی قسم کی مجالس میں عورتیں اور مردوں کٹھے ہوتے ہیں۔ حاضر امام اور آپ کے باپ دادا کا تہذیب مغرب سے دلدادگی کا یہ عالم ہے کہ حاضر امام کی والدہ لاڑ پرنس کی بڑی صاحبزادی ہیں۔ آپ نے برطانیہ، سوئٹر لینڈ اور ہاورد یونیورسٹی میں تعلیم حاصل کر کے گریجویٹ کی ڈگری لی ہے، لیکن دینی تعلیم کی شاید آپ کو ضرورت ہی نہ تھی۔ ہو سکتا ہے کہ زیر نورِ خدا کی طرح یہ دینی علم بھی ان اماموں میں نسلًا بعد نسل از خود ہی منتقل ہوتا رہتا ہے۔

امام حاضر کے دادا آغا خان سوم ریس کورس کے انتہائی شیدائی تھے اور ان کے پیشتر گھوڑوں نے بازی جیتی ہے۔ حاضر امام اور ان کے آباء اجداد کا لباس اور وضع قطع بھی تہذیب مغرب کی دلدادگی پر بڑی واضح دلیل ہے۔ علاوه ازیں تمام جماعت خانوں میں امام

(۱) ٹکشن مالا (درسی کتاب برائے مذہبی نائب سکولز) سبق ۲ ص ۶، مطبوعہ اسما علیلیہ الیسوی ایشون ہند، بمبئی

(۲) مذہبی رسومات ص ۱۹، ۲۰ میٹن مطبوعہ اسما علیلیہ الیسوی ایشون برائے پاکستان، کراچی، ۲۱ مارچ ۱۹۷۲ء

حاضر کی قد آدم تصاویر کی موجودگی اور آپ کے پیروکاروں کا ان کے آگے سر بیجود ہونا مستزداد ہے۔ غور فرمائیے ان تمام امور میں سے کوئی بات بھی اسلامی نقطہ نگاہ سے ایک مذہبی رہنمای شایان شان ہو سکتی ہے؟

۲ اسلامی تعلیمات کی نشوواشاعت کے بجائے اخفا

ہر مسلمان پر اسلامی تعلیمات کی اشاعت فرض ہے، قولًا بھی اور عملًا بھی۔ مسلمان جہاں بھی گئے وہاں مساجد تعمیر کیں، دینی مدارس قائم کئے اور علمانے اپنی تصنیف کے ذریعہ حتیً الوع دینی تعلیم کی نشوواشاعت کو اپنا معمول بنایا۔ مگر اسما عیلی فرقہ کا معاملہ اس کے بالکل برعکس ہے۔ اگر کہیں ان کے جماعت خانے ہیں بھی تو وہ عوام پر بند ہیں۔ ان کے مذہبی تعلیم کے مدارس صرف نائٹ سکولز ہیں جہاں غیر اسما عیلی بچوں کو داخل نہیں کیا جاتا۔ ان کی مذہبی کتابیں صرف اسما عیلیہ ایسوی ایشٹ ہی چھاپ سکتی ہیں جنہیں کوئی غیر اسما عیلی خرید بھی نہیں سکتا۔ اس سلسلہ میں ان کی کتاب 'ہماری مقدس مذہبی رسومات' کا درج ذیل اقتباس ملاحظہ فرمائیے:

"جماعت خانے کے احاطے میں جماعت کی سہولت کے لئے اسما عیلیہ ایسوی ایشٹ کی طرف سے مذہبی کتابیں خریدنے کا خاص بندوبست کیا جائے گا۔ اس کے علاوہ کسی بھی شخص یا ادارے کو مذہبی کتاب جمع کرنے کا حق حاصل نہیں ہے۔ سوائے اس کے کسی خاص حالات کے تحت اسما عیلیہ ایسوی ایشٹ کی طرف سے اجازت لی گئی ہو۔"

اسلام افشاء و تبلیغ کا دین ہے جس کے متعلق رسول اللہ ﷺ کو «بلغَ مَا أُنزِلَ إِلَيْكَ» اور «فَاصْدَعْ بِمَا تُوْمِرُ» کا حکم تھا۔ اس لحاظ سے اسما عیلی مذہب اسلام کے عین ضد ہے۔ غالباً اس کی وجہ یہ ہے کہ اس فرقہ کی کچھ تعلیمات ایسی بھی ہیں جنہیں یہ اوراق میں منتقل ہونے ہی نہیں دیتے بلکہ یہ راز ایسے ہیں جو سینہ بہ سینہ چلتے ہیں۔ جیسا کہ ابو عبد اللہ شیعی کے متعلق پانچویں درسی کتاب میں لکھا ہے کہ

"حضرت امام رضی عبد اللہ علیہ السلام (اسما عیلیوں کے دسویں امام) نے ابو عبد اللہ کو اُتھ اور قبل آدمی دیکھ کر واعی ابن حوشب کے پاس تعلیم کی غرض سے یمن بھیج دیا۔ چنانچہ ان کے

^۵ مذہبی رسومات ص ۲۰ بلیثن شائع کردہ اسما عیلیہ ایسوی ایشٹ برائے پاکستان، کراچی، ۲۱ مارچ ۱۹۷۲ء

زیر تربیت ابو عبد اللہ نے اس اعلیٰ مذهب کے راز بیکھئے۔ جب اس اعلیٰ تعلیمات میں بالکل پختہ ہو گئے تو حضرت امام علیہ السلام کے حکم سے آپ کو داعی بنा کر مغرب (شمالی افریقہ) کی طرف پہنچ دیا گیا۔^(۱)

اس اعلیٰ راہبوں کو کیا راز سکھلائے جاتے تھے؟ یہ بات ان کے لٹریچر سے نہیں مل سکتی۔ اس فرقہ کا ایک عظیم داعی حسن بن صباح (۵۱۸/۱۲۲۳ھ) بھی تھا جس کے متعلق لکھا ہے کہ وہ ”حضرت امام مستنصر باللہ کے زمانے کے ایک عظیم داعی اور بہادر فدائی تھے۔ جنہوں نے قلعہ الموت فتح کیا تھا۔“^(۲)

اب اس عظیم داعی کے کردار سے کچھ نہ کچھ ان خفیہ رازوں پر روشنی پڑ جاتی ہے۔ اس داعی کا کردار یہ تھا کہ وہ

”ایک دہشت پسند اور خفیہ جماعت کا بانی تھا۔ اس نے کوہ البرز میں واقع قلعہ الموت (الموت) کو فتح کیا، وہ اپنے مریدوں کو حشیش پلو اکربے ہوش کر دیتا تھا۔ پھر وہ انہیں اس فردوس میں پھرتا جو اس نے وادی الموت میں بنائی تھی۔ اس بہشت میں اس نے بہت سی خوبصورت عورتیں رکھی ہوئی تھیں۔ اس دہشت پسند جماعت کے ارکان کو فدا کین اکہا جاتا تھا اور ان فدا کین سے مشہور ہستیوں کے قتل کرنے کا کام لیا جاتا اور اس کے عوض انہیں بہشت میں رہائش مہیا کی جاتی تھی۔ اس کے جانشین صدیوں اپنے فدا کیوں کے بل یوتے پر اپنے ملحدانہ خیالات کی نشر و اشاعت کرتے رہے۔ وسط ایشیا کے بڑے حکمران ان سے لرزہ براندام رہتے تھے۔ آخر ساتویں صدی ہجری میں ہلاکو خان نے قلعہ الموت کو فتح کیا اور ان کی بہشت اور بلاء و ماوی کو تہس کر کے ایک عالم کوان کے مظالم سے رہائی دلائی۔“^(۳)

غالباً ایسے ہی کچھ راز ہوتے تھے جو اس فرقہ کے داعیوں کو سکھلائے جاتے تھے۔

..... تسلیہ ۴۹

اس حصہ میں چند ایسے امور کا ذکر کیا جائے گا جو اس اعلیٰ فرقہ میں تو روحِ رواں کی حیثیت

(۱) اس اعلیٰ تعلیمات حصہ نمبر ۵ ص ۳۷، مطبوعہ اسما علییہ الیسوی ایش برائے پاکستان، کراچی

(۲) اس اعلیٰ تعلیمات حصہ ۳ ص ۲۳، مطبوعہ اسما علییہ الیسوی ایش برائے پاکستان، کراچی

(۳) مأخوذه از (۱) فیروز اللغات فارسی حصہ اول ص ۳۲۲ (۲) انڈیکٹ پیڈیا اردو و فیروز سنسنڈ اور

(۴) دائرۃ المعارف الاسلامیہ مطبوعہ پنجاب یونیورسٹی زیر عنوان ”حسن بن صباح“

رکھتے ہیں، مگر اسلام سے ان کا کچھ تعلق نہیں ہے۔ اور یہ دو طرح کے ہیں:

① عقائد سے متعلق اور ② عبادات و شعائر سے متعلق

الف: اسماعیلی عقائد

عقائد سے متعلق تین امور قبل ذکر ہیں:

① امامت ② نور امامت اور ③ شان امامت

۱ امامت

امامت کا عقیدہ صرف اسماعیلیوں میں ہی نہیں بلکہ شیعہ حضرات کے تمام فرقوں میں یکساں طور پر پایا جاتا ہے۔ قرآن کریم کی رو سے مسلمانوں کا امام صرف ان میں ان کا سب سے متقدی شخص ہی ہو سکتا ہے اور تقویٰ کا نسل اور نسل اولاد اور ان کی اولاد میں منتقل ہوتے چلے جانا عقولاً محال ہے۔ دور نبوی ﷺ سے پہلے کی پوری انسانی تاریخ میں صرف ایک مثال ایسی ملتی ہے جہاں چار پیشوں تک یہ سلسلہ رہا۔ یعنی حضرت ابراہیمؑ نبی تھے، پھر ان کے بیٹے اسحاقؑ نبی ہوئے، پھر ان کے بیٹے یعقوبؑ نبی ہوئے اور پھر ان کے بیٹے یوسفؑ نبی ہوئے۔ اس کے بعد یہ سلسلہ قائم نہ رہ سکا۔ اب اثنا عشری تو یہ سلسلہ بارہ اماموں تک چلا کر بارہویں امام کو غائب بنتاتے ہیں، جبکہ اسماعیلی (نزاری) اور بوہرے اس کوتا قیامت جاری رکھنے کے قائل ہیں۔ اس وقت نزاری اسماعیلیوں کے ۲۹ ویں امام شاہ کریم حسینی ہیں اور مستعلموی اسماعیلیوں یا بوہروں کے ۱۵ ویں امام ملا طاہر سیف الدین تھے، جن کا انتقال چند سال قبل ہوا ہے۔

اسماعیلی بھی ابتداء کسی امام کے غائب ہونے اور پھر کسی وقت بطور امام مہدی اس کے ظاہر ہونے کے قائل تھے، جیسا کہ ان کا اپنے ساتویں امام محمد بن اسماعیل کے متعلق عقیدہ تھا اور اسی لئے اس فرقہ کو سبیعیہ (یعنی سات اماموں والا) بھی کہتے ہیں جبکہ اثنا عشری اپنے اماموں کا سلسلہ چلا رہے تھے۔ پھر جب اثنا عشری نے اپنے بارہویں امام، امام مہدی کے غائب ہونے اور دوبارہ کسی وقت ظاہر ہونے کے عقیدہ کو اختیار کر لیا تو اسماعیلیوں کے عقیدہ میں غالباً رقبابت کے طور پر ایک بنیادی تبدیلی یا آئی کہ انہوں نے اپنے پہلے عقیدہ کو چھوڑ کر از سر نو امامت کے سلسلہ کو جاری کر دیا۔^(۳) جو آج تک جاری ہے۔

^(۳) دائرۃ المعارف الاسلامیہ، مطبوعہ پنجاب یونیورسٹی لاہور۔ زیر عنوان 'اسماعیلیہ'

شیعوں علی نے ابتدا ہی میں یہ تو طے کر لیا کہ امامت اولاد علیؑ کا حق ہے مگر اس کی جزئیات میں بہت سے اختلافات واقع ہوئے، مثلاً امامت حضرت علیؑ کی اولاد میں ہو یا صرف بنو فاطمہؓ میں، کیسانی فرقہ نے حضرت علیؑ کے بیٹے محمد بن حفیہ کو امام تسلیم کر لیا اور الگ فرقہ بن گیا۔ لیکن شیعہ کے باقی فرقے صرف بنو فاطمہؓ ہی امامت کا حقدار سمجھتے ہیں اور عجیب تر ہاتھ یہ ہے کہ اسماعیلی حضرت فاطمہؓ کے بڑے بیٹے حضرت حسنؑ کو امامت سے خارج کر دیتے ہیں، جبکہ اتنا عشری دوسرا امام حضرت حسنؑ کو تسلیم کرتے ہیں۔

سلسلہ امامت کے سلسلہ میں اس اختلاف کا بھی فیصلہ نہ ہو سکا کہ آیا یہ امامت صرف بڑے بیٹے کا حق ہے یا چھوٹا بھی امام بن سکتا ہے۔ اسماعیلیوں نے امام جعفر صادقؑ کے بڑے بیٹے کو امام تسلیم کیا حالانکہ وہ امام جعفر صادق (م ۱۳۸ھ) کی وفات سے پانچ سال پہلے ہی فوت ہو چکے تھے۔ اتنا عشری ان کے چھوٹے بیٹے مویی کاظم کو امام تسلیم کرتے ہیں پھر اسماعیلیوں میں سے بھی کچھ لوگ چھوٹے بیٹے کی امامت کے قائل ہو گئے۔ مستعلوی بوہرے اسی وجہ سے زداریوں سے الگ ہوئے کہ انہوں نے مستنصر باللہ کے چھوٹے بیٹے مستعلی کو امام تسلیم کر لیا، جو اس وقت سلطان تھے اور بڑے بیٹے زدار اور ان کے بیٹے ان کی قید میں تھے۔

تمیرا اختلاف بعض اماموں کے مستور ہونے یا ان کو مستور کر دینے سے ہوا۔ مستور ہونے، پھر قیامت کے قریب ظاہر ہونے کا عقیدہ تقریباً سب شیعہ فرقوں میں پایا جاتا ہے۔ کسی فرقہ کے نزدیک تو حضرت علیؑ بھی فوت نہیں ہوئے بلکہ بادلوں میں مستور ہیں۔ اسماعیل بھی مستور تھے، محمد بن اسماعیل بھی، اتنا عشری کے بارہویں امام مہدی بھی اور مستعلیوں کے امام طیب بھی۔ ایسے ہی اختلافات نے شیعوں کو بے شمار فرقوں میں تقسیم کر دیا۔

اہل سنت کے عقیدہ کے مطابق امامت کو بطور حق نسل ابعض آگے منتقل کرنے کا عقیدہ سراسر اسلامی تعلیمات کے منافی ہے۔ اور اس کی ایک بڑی وجہ بھی ہے کہ اماموں کے معصوم ہونے اور ان کی غیر مشروط اطاعت کا عقیدہ معنوی طور پر عقیدہ ختم نبوت کا نقیض (متضاد) ہے۔

۲ نور امامت

نور امامت اسماعیلیوں کا برتر اصول ہے جس کا مطلب یہ ہے کہ اللہ کا نور حضرت علیؑ میں

منقول ہوا۔ وہ خدا کے اوتار تھے۔ پھر یہ نور نسل بعد نسل ان کے اماموں میں منتقل ہوتا چلا آ رہا ہے۔ امام علی اپنے امام حاضر کو حاضر ناظر سمجھتے ہوئے اس سے رفع حاجات اور مشکل کشائی نیز گریہ وزاری کی دعا کیں حتیٰ کہ سجدہ بھی یہ سمجھ کر کرتے ہیں کہ ان کے امام میں اللہ کا نور منتقل ہو کر آ چکا ہے۔ لہذا ان کا حاضر امام خدا کا قائم مقام یا اوتار ہے۔

انتقال نور کے سلسلہ میں پھر وہی سوال پیدا ہوتا ہے کہ آیا یہ صرف بڑے بیٹے کی طرف ہی منتقل ہوتا ہے یا دوسرا کی طرف بھی ہو سکتا ہے؟ اگر یہ صرف بڑے بیٹے کی طرف ہی منتقل ہوتا ہے تو حضرت حسنؑ کو اس نور سے کیوں محروم کیا جاتا ہے اور حضرت حسینؑ میں یہ نور کیوں تسلیم کیا جاتا ہے؟ اور اگر یہ چھوٹے بیٹوں کی طرف بھی منتقل ہو سکتا ہے تو اثنا عشر بیویوں کا کیا قصور ہے جنہوں نے بڑے بیٹے امام علی اپنے امام علی کی غیر موجودگی یا وفات کی وجہ سے چھوٹے بیٹے موسیٰ کاظم کو امام تسلیم کر لیا تھا یا بوہروں کا کیا قصور ہے جنہوں نے اس نور کو نزار کے بجائے مُستعلیٰ میں تسلیم کر لیا تھا۔

انتقال نور کے سلسلہ میں یہ بات بھی باعث تجھب ہے کہ ۱۹۵۷ء کو آغا خان سوم سلطان محمد شاہ نے اپنے بڑے بیٹے پرس علی خان اور چھوٹے بیٹے پرس صدر الدین دونوں کی موجودگی میں اپنے پوتے یعنی پرس علی خان کے بیٹے شاہ کریم حسینی کے امام حاضر ہونے کا اعلان کیا اور بیٹیوں کو امامت اور نور امامت سے محروم کر دیا۔ اس واقعہ سے تو یہ بات سمجھ میں آتی ہے کہ انتقال نور کا صرف امام حاضر کو ہی علم ہوتا ہے اور دوسروں کو اس وقت معلوم ہوتا ہے جب امام حاضر اعلان کرے۔ یہ اصول بھی واقعات پر فٹ نہیں بیٹھتا۔ اس طرح تو حضرت حسنؑ اور حضرت حسینؑ دونوں ہی امامت اور نور امامت سے محروم ہو جاتے ہیں کیونکہ حضرت علیؑ نے اپنی وفات سے قبل کسی کو بھی امامت کا اعلان نہیں فرمایا تھا۔ اسی طرح جناب امام علی اپنے بیٹے محمد کے امام ہونے کا اعلان نہ کر سکے تھے اور اسکی اور بھی بہت سی مثالیں ہیں۔

بہرحال انتقال نور کے سلسلہ میں ان کے ہاں کوئی مستقل اصل نظر نہیں آتی۔ اسی بے ضابطگی کی وجہ سے امام علی نہ ہب دورِ فاطمیین سے لے کر آج تک تفرقة و تشتت کا شکار ہو کر رو بہ اخبطاط چلا آ رہا ہے۔

۳ شانِ امامت

ہم کلمہ طیبہ کے بیان میں ذکر کر آئے ہیں کہ اسما علیوں کے امام حاضر کا کلام یا فرایں مبارکہ درجہ میں کلام اللہ کے برابر یا اس سے بڑھ کر تو ہو سکتا ہے، اس سے کم تر نہیں ہو سکتا۔ ان کے نزدیک امام معصوم بھی ہوتا ہے اور کلام اللہ کا حقیقی علم صرف اسے ہی ہوتا ہے۔ یہ عقیدہ دراصل شانِ رسالت اور ختم نبوت دونوں کا نقطہ ہے۔

شانِ امامت کا دوسرا پہلو یہ ہے کہ اس سے ایسے ہی عاجزی و زاری سے دعا کی جانی چاہئے، مثلاً ان درج ذیل گریہ وزاری کی دعائیں ملاحظہ فرمائیے:

”یا نور مولانا شاہ کریم حسینی حاضر امام! چاند رات کے تمام ممبران کی اور حاضر جماعت کی کل مشکلات آسان کریں۔“

”یا مولانا حاضر امام! گت جماعت کے کل گناہ معاف کریں۔“

”یا مولانا حاضر امام! گت جماعت کو دسوند شکریت میں پورا کھیں۔“

”یا مولانا حاضر امام! گت جماعت کو حقیقی سمجھ عطا فرمائیں۔“

”یا مولانا حاضر امام! گت جماعت کا ایمان سلامت رکھیں۔“

”یا مولانا حاضر امام! گت جماعت کو سکھی، سلامت، آباد رکھیں۔“

”یا مولانا حاضر امام! گت جماعت کو اپنے گھر کی اور گت جماعت کی خدمت کرنے کی اعلیٰ توفیق دے۔“

”یا مولانا حاضر امام! گت جماعت کو عبادت، بندگی کرنے کی اعلیٰ ہمت بخشیں۔“

”یا مولانا حاضر امام! گت جماعت کو اپنا ظاہری، باطنی، نورانی دیدار نصیب کریں۔“

”یا مولانا حاضر امام! گت جماعت کی عرض و نیت گریہ وزاری اپنے حضور پر نور میں قبول کریں۔“^(۲)

سو یہ ہے شانِ امامت..... بتلائیے یہ شانِ اللہ تعالیٰ سے کسی صورت کم ہے؟

ب: عبادات و شعائر

مندرجہ ذیل عبادات و شعائر فرقہ اسما علیہ میں تو موجود ہیں، لیکن اسلام سے ان کا کوئی تعلق نہیں:

ستاڑے ڈالنا

ستاڑے اسماعیلیوں کی ایک مذہبی رسم ہے جس میں سات دن تک شیعج پڑھی جاتی اور دعائیں مانگی جاتی ہیں۔ اس رسم کو جماعت خانے میں اس وقت ادا کیا جاتا ہے جب ملک کو جنگ، سیلاہ، زلزلے، قحط یا ایسی ہی کسی دوسری آفت کا سامنا ہو۔

اسی طرح اگر کسی مؤمن پر کوئی بُرا وقت آن پڑے تو ستاڑا ڈالا جاتا ہے اور پوری جماعت مل کر اس مشکل کے لئے دعائیں کرتی ہے۔ علاوه ازیں روحانی بہبودی حاصل کرنے کے لئے ستاڑے ڈالے جاتے ہیں۔^(۳)

ستاڑے کی شیعج کا طریقہ

”دوسری دعا کے بعد یا علی، یا محمد، کی شیعج پوری ہونے پر ایک وینتی کا پانچھ (ایکی) کرپا کر ہے دکھ دار یہ نکڑو (بولا جائے) اور اس کے بعد مندرجہ ذیل شیعج نکالی جائے: اللہ الصمد (ادانے) سبحان اللہ (ادانے) بی بی فاطمہ کی شیعج اللہ اکبر (ادانے) سبحان اللہ (ادانے) الحمد لله (ادانے) اس کے بعد جماعت کی گریہ وزاری کی دعائیں ہیں جس میں مندرجہ ذیل دعاؤں کا اضافہ کیا جائے:

یا نور مولا نا شاہ کریم حسینی حاضر امام ستاڑے کی برکت سے گت جماعت کے کل گناہ معاف کریں۔ جماعت پر رحم کریں اور راضی ہوں۔ گت جماعت کی کل مشکلات، آفت اور بیماریاں دور کریں۔ گت جماعت کی نیک امیدیں پوری کریں۔“^(۴)

یہ ستاڑے ڈالنا تینی اہم عبادات ہے، جو سال میں چار دفعہ ضرور کرنی ہے۔ چھوٹے گاؤں میں کسی خاص حالت کے تحت کم تعداد میں ستاڑے ڈالے جاسکتے ہیں، تاہم سال میں ایک مرتبہ ستاڑا ڈالنا لازمی ہے۔^(۵)

۲ نادی

مؤمن جماعت خانہ میں جاتا ہے تو امام حاضر کی مہمانی کے طور پر کوئی نہ کوئی چیز پلیٹ میں رکھ کر ساتھ لے جاتا ہے اور کمکھی کا مٹریا کے سامنے رکھی ہوئی تپائی پر (جسے وہ اپنی زبان میں

(۳) مذہبی رسومات ص ۹ بلیٹن مطبوعہ اسماعیلیہ ایسوی ایشن برائے پاکستان، کراچی، مورخہ ۲۱ مارچ ۱۹۷۲ء

(۴) اسماعیلی تعلیمات حصہ نمبر ۵ ص ۲۶، مطبوعہ اسماعیلیہ ایسوی ایشن برائے پاکستان، کراچی

(۵) مذہبی رسومات ص ۱۵ بلیٹن مطبوعہ اسماعیلیہ ایسوی ایشن برائے پاکستان، کراچی، مورخہ ۲۱ مارچ ۱۹۷۲ء

پاٹ کہتے ہیں) رکھ دیتا ہے۔ پاٹ پر ایسی اشیا کے ڈھیر لگ جاتے ہیں۔ نیز یہ اشیا جب تبرک کا مقدس درجہ حاصل کر پکتی ہیں تو ان کی جماعت خانہ میں برسرا عام بولی کر دی جاتی ہے۔ متبرک ہونے کی وجہ سے ان اشیا کی قیمت میں بہت اضافہ ہو جاتا ہے۔ اسی بولی یا نیلامی کا نام ان کی زبان میں 'نادی' ہے۔ نادی سے یہ رقم ہر جماعت خانہ میں روزانہ ہزاروں تک جا پہنچتی ہے اور تہواروں کے دن تو اس آمدن میں اور بھی زیادہ اضافہ ہو جاتا ہے۔ ایسی تمام رقوم امام حاضر کے کھاتے میں جمع ہو جاتی ہیں اور اس طرح اسما علی روزانہ اپنے امام کی مہمانی کا حق ادا کرتے رہتے ہیں۔

۲ چھانٹے

اگر عام پانی پر ناد علیاً والی مشہور مشرکانہ رباعی پڑھ کر تین بار اس پانی پر دم کیا جائے تو یہ پانی چھانٹے (یا چھینٹے مارنے) کے لئے تیار ہے۔ یہ چھانٹے⁽ⁱ⁾ گناہوں کی معافی کے لئے⁽ⁱⁱ⁾ دسوند میں بھول چوک کے لئے⁽ⁱⁱⁱ⁾ قیامت کے دن کی شفاعت کے لئے^(iv) بیمار کے بستر پر شفا اور صحت کے لئے^(v) غسل میت کے بعد مغفرت کے لئے وغیرہ وغیرہ ڈالے جاتے ہیں۔ چھانٹے کی رسم کے وقت چھانٹے ڈالو انے والا بندہ گناہ گارگت بخش شاہ پیر بخشنے کہے۔ اس کے بعد چھانٹا ڈالنے والا شخص تین مرتبہ چھانٹا ڈالتے ہوئے ہر بار 'فرمان' کہے اور اس وقت چھانٹا ڈالو انے والا یا علی، یا محمد، کہے^(vi)۔ اسما علیوں کی اس مذہبی رسم کی اہمیت ان موقع سے بخوبی لگائی جاسکتی ہے جن پر ہم نے نمبر لگادیے ہیں۔

۳ گناہوں کی معافی

امام حاضر کی مہمانی کے بہت سے طریقے اسما علیوں میں راجح ہیں۔ پہلا تو وہی ہے جس کا ذکر نادی کے سلسلے میں آچکا ہے۔ اقتباسِ ذیل میں اس طریقہ کے علاوہ دوسرے بھی چند طریقوں کی طرف اشارہ کیا گیا ہے:

”جب یہ ممکن نہ رہا کہ امام الوقت مریدوں کے گھر جا کر ان کی دعوت قبول فرمائیں تو

^(v) مذہبی رسمات ص ۵ میلین مطبوعہ اسما علیہ ایسوی ایشن برائے پاکستان، کراچی

^(vi) مذہبی رسمات ص ۶ میلین مطبوعہ اسما علیہ ایسوی ایشن برائے پاکستان، کراچی، مؤرخہ ۲۱ مارچ ۱۹۷۲ء

مریدوں نے امام کی مہمانی جماعت خانہ میں کرنی شروع کی۔ آج بھی مہمانی جماعت خانہ میں روزانہ پیش کی جاتی ہے۔ مرید اسے روز مرہ کی کھانے پینے کی اشیا کی صورت میں پیش کرتے ہیں۔ عموماً تھواروں پر مہمانی جوش و خروش کے ساتھ پیش کی جاتی ہے۔“

”مولانا حاضر امام کی تشریف آوری کے موقع پر بھی نہ صرف مرید اپنے خاندانوں کی جانب سے مہمانیاں پیش کرتے ہیں بلکہ اداروں کی جانب سے بھی مہمانیاں پیش کی جاتی ہیں۔
چنانچہ محبت کا یہ اظہار امام کی محبت حاصل کرنے کے لئے ہے۔“^(*)

اب مریدوں نے امام کی محبت حاصل کرنے کے لئے یا اماموں نے ”محبت حاصل کرنے“ کے نام پر مریدوں کی جیبوں پر ڈاکہ ڈالنے کے لئے جو طریقے وضع کئے ہیں، ان میں چند ایک کا ذکر تو اقتباس بالا میں آچکا اور چند ایک یہ ہیں:

(i) پنج بارہ سال کی منڈلی (مجلس) میں شامل ہونے کا ہدیہ۔ ۵۷ روپے تھا، اب گرفنی کی وجہ سے شاید ریٹ بڑھ گیا ہے۔

(ii) بیت المال کی منڈلی (مجلس) میں شامل ہونے کا ہدیہ۔ ۲۸۰ روپے تھا، اب گرفنی کی وجہ سے شاید ریٹ بڑھ گیا ہے۔

(iii) اور اگر یکمشت پانچ ہزار روپے ادا کر دیے جائیں تو زندگی بھر کی مہمانی کا حق ادا ہو جاتا ہے اور ایسے آدمی کو امام سے اور امام کو ایسے آدمی سے بہت محبت ہوتی ہے اور اس کے گناہ بخش دینے جاتے ہیں۔ (لائف مجلس)

(iv) اور اگر کوئی میں ہزار روپے یکمشت ادا کر دے تو اس کی محبت کے کیا کہنے۔ ایسا آدمی نور علی نور کے درجہ پر فائز ہوتا ہے۔ گناہ سے بالکل پاک صاف ہو جاتا ہے اور مرتبے ہی سیدھا جنت الفردوس میں جا پہنچتا ہے۔ بسا اوقات نوبیا ہتنا جوڑے یکمشت چالیس ہزار روپے ادا کر کے جنت میں سٹیشن کفرم کرایتے ہیں۔

یہ اور اس قسم کے کئی نذرانے ہیں، مثلاً بیعت کرنے کے، نومولود کا نام رکھنے کے یا نوبیا ہتا جوڑے پر ہاتھ رکھنے کے وغیرہ وغیرہ جن سے امام کی مہمانی اور محبت حاصل کی جاتی ہے اور یہ ایسے امور ہیں جن کا ذکر ان کے لٹریچر میں آنا محال ہے۔ غور فرمائیے، اسلام میں ایسی مہمانیوں اور رقوم لے کر گناہ سے معافی کے اعلان کر دینے کی کوئی گنجائش ہے؟



^(*) اسلامی تعلیمات حصہ چہارم ص ۱۶، ۱۷، امطبوعہ اسلامیہ ایسوی ایشن برائے پاکستان، کراچی